

# БЕЛАРУСКАЯ КРЫНІЦА

# BIELARUSKAJA KRYNICA

Palityčnaja, hramadzkaaja i literaturnaja hazeta.

Adras Redakcyi i Administracyi:  
WILNIA, ZAWALNAJA 1—1 (Wilno, Zawalna 1—1).  
Redakcyja adžyniena ad 9 hadz. ran. da 4-aj uwieč.

HAZETA WYCHODZIĆ RAZ U TYDZIEŃ.

Koŭsty wydawańnia pakrywajuć składki.  
Paǔpisko u hod 4 zał., na paŭhoda — 2 zał.,  
na 5 miesiacy — 1 zał.

## „Народны Фронт“ і Беларусы

Скора ўжо год, як у палітычным сьвеце Эўропы пачаў тварыцца і разьвівацца так зв. «Народны Фронт». Прапанову тварыць яго падалі камуністы. Сутнасьць гэтага «фронту» ў тым, што камуністы, соцыялісты, розныя радыкалы, дэмакраты і нават лібэралы маюць стварыць у Эўропе адну супольную палітычную арганізацыю дзеля барацьбы з фашызмам, імперыялізмам, капіталізмам. Прычым, кожная такая палітычная група, якая далучаецца да агульнага «Народнага Фронту», не патрабуе выракацца сваёй праграмы, сваёй ідэалёгіі, пі хоць бы нават зьмяняць яе. Унутры свайго палітычнага жыцця кожная такая група астаецца аўтаномнай, а супольна з іншымі выступае проці рознага роду фашызму.

Прычыны, якія змусілі камуністаў падняць думку супольнага «Народнага Фронту» і самым у такі «фронт» уступаць, маюць характар унутраны камуністычны і міжнародны. Унутраны праявіўся ў тым, што ў партыі камуністаў аказаўся апошнімі гадамі вялікі застоў, а міжнародны ў тым, што дужа крэпка ў Эўропе, асабліва ў некаторых дзяржавах, пачаў разьвівацца фашызм. З утварэньнем «Народнага Фронту» і з пашырэньнем яго антыфашыстоўскай дзейнасьці, камуністы сваю палітыку партыйную значна маглі-б ажывіць унутры і пашырыць на міжнародным форуме.

Але гэтка камуністаў палітыка, як і палітыка агулам, гэта даволі рызыкаўная ігра, у якой можна выйграць, але можна так-жа і прайграць. Рызыка тут для камуністаў у тым, што гэтка іх палітыка супольнага «Народнага Фронту» зацірае вострасьць камуністычнай ідэалёгіі, згладжае яе і самых камуністаў пакрысе «абуржоўлівае». Аднак яны гэтай рызыкі не баяцца і на супольны «Народны Фронт» ідуць усёй парай.

Гэны, урэшце, «фронт» сапраўды стварыўся, разьвіваецца і ўжо ў Эўропе даў сусім рэальныя вынікі. Маём на ўвазе Гішпанію і Францыю, дзе пры выбарах у парламент «Народны Фронт» атрымаў большасьць паслоў.

Нешта падобнае да «Народнага Фронту» разьвіваецца і ў Польшчы. Як ён тут, аднак, прадаўляецца і хто ў яго ўваходзіць, сказаць напэўна трудна. Ведама толькі тое, што тут збліжацца да сябе рознага роду радыкалы: марксісты, людзкія і інш. Гэты зародак «Народнага

Фронту» ў Польшчы покульшто нічога пазытыўнага не даканаў, і, што найгалаўнейшае, ня выявіў лагэтуль бадай ніякай канкрэтнай праграмы.

Ведама, сам факт паўстаньня «Народнага Фронту» у Эўропе дужа характэрны і вялікага палітычнага значэньня. Дзеля гэтага адпаведна да яго аднесьціся павінны і беларусы. Пакульшто аднак ні адна з беларускіх палітычных груп дагэтуль афіцыйна і выразна да «Народнага Фронту» сваіх адносінаў ня выявіла і не заняла ніякага становішча.

Факт гэты, відаць, тлумачыцца тымі палітычнымі варункамі, у якіх жывём, а прадусім, здаецца нам, гэта тлумачыцца тым, што «Народны Фронт» сам не заняў ніякага праграмнага становішча да праблемы адраджэнска-вызвольных імкненьняў незьдзяржаўнага народаў. Дзеля гэтага беларусы агулам да гэтага «фронту» адносіцца ўстрыманы і крытычны. Прынамсі гэткае дагэтуль, праўда, афіцыйна так-жа ня выяўленае — становішча ў гэтай справе «Беларускага Народнага Аб'яднаньня».

І гэта сусім зразумела. Сусім што іншае ўдзяржаўных народаў, як напр. гішпанцы, французы, палякі, а што іншае ў нас, у беларусаў. Там агулам існуе фактычна толькі соцыяльная праблема, а ў нас і соцыяльная і нацыянальная. Беларусаму народу аднолькава ёсць важнай як справа справядлівасьці соцыяльнай, так і нацыянальнай. Мы глыбока пракананы, што соцыяльнае вызваленьне і нацыянальнае ў беларусаў ідуць з сабой упары і адно ад другога залежаць. Пэўна, раздзьмухваньне нацыяналізму, бяз увагі на праблемы соцыяльныя, ёсць рэчай нямнога вартай, але барацьба выключна за справы соцыяльныя, бяз увагі на быт нацыянальны незьдзяржаўнага народу і бяз увагі на яго нацыянальную культуру, — так-жа ёсць рэчай недастатковай, бо ў апошнім выніку, звычайна, гэта робіць з народу і з тых клясаў, з якіх ён складаецца, асабліва з клясаў працоўных, матар'ял для пануючай ці агулам сільнейшай культуры.

Беларускі народ, такім чынам, у сьнянешні асабліва крытычны і важны час, павінен зорка сачыць за палітычнымі ў Эўропе падзеямі, берагчыся тых усякіх палітычных сіл, што нясуць яму такую ці іншую нявольную і эксплёатацыю, а шукаць сваіх самастойных ідэалёгічных і практычных дарог і так-жа

## † Dr. Daniła Alsejka

9 traŭnia siol. h., meжучы 53 h., u Litoўskaj Poliklinicy ў Wilni памior dr. D. Alsejka. Niebožыk заўсёды cіkawiўsia biełaruskim adradženskaj-wyzwolnym rucham i sardečna jamu spryjeu. Užo dzieła adnaho hetaha naležycca ad nas paświacie jahonaj pamiać choć hetych niekalki zaciemak.

D. Alsejka radziўsia 1881 h. u kolonii Urwis, Telšėuskaj paw., byўšaj Kowienskaj hub. Spierša wučyўsia u miascowaj pačatkawaj škole, paśla u Libaўskaj i Maryjampelskaj himnazii. U 1910 h. skončyў medycynu u Darpackim uniwersytecie i staўsia doktaram medycyny.

Aprača swaich zanlatkau lekarskich, dr. D. A. ad raŭniaj swajej moładeści pracawaў u litoўskim narodnym adradženskajm ruchu. Jašče padčas zabarony carskaj uładaj litoўskaha duku pisaў artykuly i wiestki u „Vaspe“ i u „Ukiniukas“, padpiswajučy ich mianiuška „Kukutis“.

U 1905 h. D. A. braў čynnaje učasčie u wiedamym u litoўskim palityčnym žyćci Wialikim Sojmie u Wilni. Paśla hetaha praz niekatory čas prabywaў u roznych kutkoch našaha kraju, prawodziučy ahlitacyju protiū carskich uładaū. Kali-ž u Wilni pačau wychodzić časapis „Lietuvos Ukininkas“, dr. D. A. pracawaў tak-ža i ūim.

Padčas wialikaj wajny dr. D. A. prabywaў u Rasiei, bieručy dziejnaje učasčie u litoўskich biežanskich arhanizacyjach. Pad kaniec wajny razam z inšymi litoўskimi lekarami dr. D. A. sarhanizawaў u Miensku tawarystwa litoўskaj sanitarnaj Pomačy, jakoje paśla sarhanizawała Litoўskuju Polikliniku. U 1918 h. heta tawarystwa i poliklinika pierajechała u Wilniu, dzie ad taho času pracuje i pamysne razwiwajecca i sioŭnia. Doŭhija hady hetaj polikliniki dr. D. A. byў dyrektaram, a ūtrymliwajučaha jeje Sanitarnaha T-wa byў staršynioj aź da samaj śmierci.

U Wilni dr. D. A. braў učasčie u litoўskim hramadzki žyćci. U 1918 h. byў jon kooptawany, jak pradstaūnik narodnej (sielanskaj) hrupy, u Litoўskuju Džiaržaūnuju Tarybu u Wilni.

Paśla hetaha wyjaždžaў u Ameryku, dzie adwiedwaў litoўskich emigrantau, pracujučy starod ich na karyść litoўskaj adradženskaj-wyzwolnaj dumki.

U 1922 h. byў wybrany na staršyniu Litoўskaha Nacyjanalnaha K-tu u Wilni. Hetyja abawiazki spaūniaў aź da 1928 h. Paźniej hetaha-ž samaha K-tu praz paru hadoū byў zastupnikom staršyni.

U 1929 h., kali paūstala u Wilni

шукаць сабе саюзнікаў прадусім у тых дэмакратычных кругох, якія нясуць яму ідэі поўнага вызваленьня і самаазначэньня.

Урэшце агулам трэба адцёміць, што беларусы толькі ў такіх палітычных сувязі моцна уваходзіць, якія даюць ім магчымасьць весьці іх самастойную нацыянальную палітыку. Лучыцца толькі з праўдзівай дэмакратыяй і трыманьня на ўласных нацыянальных нагах. Усякія іншыя камбінацыі — сьмерці надобныя.

litoўskaje tawarystwa „Kultura“, byў wybrany na jaje staršyniu, jakim asta- waўsia aź da 1934 h.

Jak užo skazana wyšej, dr. D. A., jašče budučy studentam, pisaў u litoўskaj hazety, što wychodzili u Uščodniaj Prusii. Takčasama čas ad času pisaў i u litoўskaj hazety u Wilni, pierawažna u „Viln. Aidas“.

U 1927—28 h. spierša redahawaў i wydawaў ułasny časapis „Kelias“, a paśla „Viln. Šviesa“.

Naležyū da Litoўskaha Nawukowaha T-wa u Wilni, pisaў u orhanie hetaha T-wa „Lietuvos Tauta“. Piszū urešcie, apošnim časam u časapisie „Viln. Žodis“. Napisaў tak-ža cely rad popularna-nawukowych prac z haliny historyi i medycyny.

Wyšej my skazali, što dr. D. A. byў pryjazny i da biełaruskaha adradženskaj-wyzwolnaha ruchu. Zbližyўsia jon i pazneўsia z hetym rucham najbolš padčas swajho ūredawaniū na stanowišcy staršyni Lit. Nacyjanalnaha K-tu u Wilni, asabliwa-ž u 1927 h., kali ūsie nacyjanalnyja mienšaści u Polšcy wydawali u polskoj, niemiec- kaj, francuskej i anhlijskaj mowach supolny žurnal „Natio“, jakoha razam z inšymi byў jon wydaūcom i ū jakim, wobak z artykulami pradstaūnikoū inšych nacyjanalnešciaū, drukawalisia tak-ža i artykuly jaho ab pa- lažeŭni litoўskaha narodu u Polšcy.

Pachowiny adbylisia 11.V. na mohilkach Piatra i Paūla u Wilni. Narodu za trunoj išlo mnoha. Aprača litoūcaū bylo niamala biełarusau, palakoū, žydoū. Žalobnaja procesija zaj- mala badaj kilometr darohi. Litoўska- ja moładz strojna pijała relihiyny pieśni, z jakich asabliwa wydzialalisia dźwie, zharmanizawanyja Sasnoўskim i Naujalisam.

Na mohilkach paśla žalobnych malitwaū ad imia ūsiech prysutnych pramowiū proberšć kaścioła św. Mikałaja kun. K. Čybiras, koratka, ale jasna malujučy žyćcio, pracu, zasluhi niebožыka, dabratu i česnaść jahonaha charaktera.

Hawaryū pramoūca, i slozy plyli z wačej pa twary jaho. Dy mnohijsa plakali, bolšaść prysutnych plakała. Heta bylli slozy pryznaniū dobruamu i zaslužanamu čaławieku, što adyjšoū u krainu wiečnaści, heta bylli slozy ščyraha pa im žalu.

A woś užo i kapiet nad mohilkaj z świežaaha plasočku, a na im celaja hara wlenkoū, bolš 30, a siarod ich tak-ža wianok i ad Bielaru- skaha Nacyjanalnaha K-tu u Wilni.

Wiečareła. Kruhom świežaja zieleŭ, pach čoremchl, z miesta dano- slacca hałasy žyćcia i radaści. I tak čaradujucca žyćcio i śmierć, śmierć i žyćcio, a hdzie-ž samo Žyćcio, a hdzie-ž sama Praūda? U žyćci i u śmierci razam.

U zadumie pakidajuć pawoli ūsie świežuju mahilu dr. D. Alsejki, usie raschodziasca; astajuca tolki pachilenyja nad mohilaj, prytulenyja da siabie try ludzkija postaci. Heta žonka, dačka i syn. Ich žal, jašče bolšy, jašče hlybiejšy, pryroda sama niejki asabliwa balučy jamu nadala charak- tar... Jany jašče jak-by čakajuć, jak- by chočuć jašče niešta dahawaryć, dakončyć, lahčej im bylo-b... Derem- na! Dr. Daniła, jak woś mjakki i čutki na ludzkija potreby za žyćcia swaj- ho, ciapler niamilaserna maūkliwy i spakojny.

Sudiev... Bywaj! Tegul bus lengva Tau Vilniaus žeme... Niachaj budzie Tabie lohkej wilenskaja ziamial... A. Sakalinski.



## Ѕутнась hitleraўскага фашызму

Musolini i Hitler uwiali wialikija zamiarŭni ŭ eўrapejskaj, a nawat i ŭ suświetnaj palitycy. Dziela taho, što palityka Musoliniaha da nas, Bielarusau, biespasredna nie datykaje, žwierniem tut uwahu na haloŭnyja mety tolki palityki Hitlera — hitleroўскага фашызму. A heta dla nas, Bielarusau, wielmi waźnaja sprawa i my nie pawinny adnosiца da ŭsiaho taho, što nawoka nas tworыцца, biezučasna.

„Mein Kampf“ — (Maja baraćba).

„Mein Kampf“ (Maja baraćba) — heta knižka, jakuju napisaў Hitler, i ŭ jakoj padaje jon swaju prahramu. Knižka hena žaŭlajecca „ewanellijaj“ niamieckich nacyjanał-socyalistaў i ŭ joj padany ŭsie žadaŭni Hitlera i meta hitleroўскага фашызму. Ciepier Hitler punkt za punktam, z niamieckaj systematyčnaściaj, prawodzić swaju prahramu ŭ žyćcio.

Pieršyja punkty hitleroўскаj prahramy:

1) Zawiaści ŭ Niamieččynie ahulny abawiazak wajskowaje służby, jakaja była zabaronienaja Wersalskim Traktatam.

2) Adabrańnie kraju Saary.

3) Ahrańičeńnie ŭ prawoch niamieckich žydoŭ.

4) Skasawańnie Lokarnaўскага dahaworu, jaki zabaraniaў Niamieččynie trymać wojska ŭ pryhraničnaj palasie z Francyja i Belhija.

Heta ŭsie Hitler užo aslahnuў.

Najhałaŭniejšyja mety hitleroўскага фашызму.

Najhałaŭniejšaj metaj hitleraўскага фашызму žaŭlajecca — zablaspiečańnie Niemcam nowych ziamiel dzieła kalonizacyi.

Hitler u swajej knižcy „Mein Kampf“ piša — My (Niemcy) majem mnoha nasialeńnia, a mała ziamli. Što-ž rabić, kab niemcy, hetaja najlepšaja na świecie rasa, mahła mnożyцца?

Na hetaje swajo pytańnie Hitler daje taki adkaz: astajecca adzyn wyhad — niamieckaja kalonizacyja na eўrapejskim uschodzie. Kali-ž toj ziamli nia možna budzie ŭziać padobramu, dyk na heta-ž jość u nas kułak — kaža Hitler.

„Pieršy naš pluh, jaki ŭzhare hetuju ziamli — kaža Hitler — nazywaецца mieč“.

Dzie Hitler šukaje nowych ziamiel dla niamieckaj kalonizacyi.

Hitler hetaj „nowaj“ ziamli ŭ Rasiie aby dzie nia choča: ani nad Wolhaja, ani ŭ Sibiry, bo heta było-b zadaloka i mocna addzialala-b niamieckich asadnikaŭ ad ichniaha „faterlandu“ (bačkaŭščyny). Jon choča ziamli dla niamieckaj kalonizacyi nia wielmi daloka ad Niamieččyny i pry hetym, kab „nowyja“ ziamli byli tak-ža da-

hodnyja i z hledzišča stratehičnaha.

Swaje imperyjalistyčnyja mety Hitler takuje hetkaj filozofijaj: — Boh skazaў, što čaławiek musić wiečna barocca za štodzienny chleb. Hetym što-dziennym chlebam dla Niemcaŭ jość ziamla, a pralita niamieckaja kroŭ atrymaje naharodu, kali rassielenyja na „nowaj“ ziamli niamieckija asadniki buduć radzić dobrych niemcaŭ.

Nia treba nam — piša dalej Hitler — takich filozafaŭ, katoryja kažuć, što hetkaja wajna była-b narušeńnem prawa čaławieka. Hetkija filozafy tolki aslablajuć wolu narodu aslahnieńnia adzinaj mety — ziamli. Bo hrenicy dziaŭžaŭ byli prawiedzlenyja ludźmi i ludzi majuć prawa ich źmianić. A heta aslahajecца nie dabrawolna i nie sławami, ale tolki miačom.

Dalej Hitler piša: Daroha здабыцця „nowych“ ziamiel dzieła niamieckaj kalonizacyi pakozwaje nam sudžba; sławanie — heta niżejšaja rasa, jakaja biez niamieckaj arhanizacyi nia ŭmieje saboj kirawać.

U kancy Hitler u hetaj čaści swajej knižki, dzie piša ab kalonizacyi, daje swaim zlemlakom takaje palityčnaje nastauieńnie:

Dziaŭžaŭ, jakaja nia мае zablaspiečanej ziamli na sotni hadoŭ, nia jość zablaspiečanej. Najświaciejšaje našaje prawa — heta prawa na ziamlu, a najświaciejšaja achwiara — heta kroŭ, jakaja za henaje prawa praliwajecца...

Hetak u skaročaŭni pradstaŭlajecca prahrama hitleraўскага фашызму, pawodle jakoj Hitler мае wiaści niemcaŭ da zaŭładańnia „nowych“ ziamiel. Jak bačym, hetaja prahrama naskroś imperyjalistyčnaja, abapliortaja na pahanskaj moral — prahrama miača, krywi i dzikoha nasilstwa nad druhimi narodami.

—s—

Treba wiedać, što hetaja prahrama Hitlera clapiet žaŭlajecca palityčnym daroha-pakozčykam dla sučasnaj niamieckaj palityki. Pieršaja ŭstupnaja jaje čaść, jakaja adnosiца da spraŭ unutranych i da zachodnich susiedzaŭ, užo wykananaja. Clapiet, jak widać z nastauieńnia celasci sučasnaj hitleraўскаj zahrańičnaj palityki, hitleraўski фашызм padhataŭlajecca da wykanańnia druhoj, hałoŭnaj čaści swajej prahramy — здабыцця „nowych“ ziamiel na eўrapejskim uschodzie dzieła niamieckaj tam kalonizacyi.

Słowam, Hitler choča dakanać na eўrapejskim uschodzie toje, što dakanaў Musolini ŭ Afrycy. Nu, ale ŭschodnia-eўrapejskija dziaŭžaŭy i narody — heta nie dziaŭžaŭa abisynskaha negusa i nie etijopy z askaryjcam. Dyk tut Hitler moža nia tolki što ničoha nie dastać, ale i zusim sabie haławu skručić.

p-k.

† 10 traŭnia 1936 h. u w. Ciacierkach, Braslaўскага paw., paśla doŭhich i ciažkich ciarpieńniaŭ pamior majućy 70 hadoŭ

### Jazep Piaciukiewicz

—stary i zaslužany wiaskowy pracaunik na hruncie bielaruskaha narodnaha ŭświedamleńnia.

Pawledamlajuć u smutku  
Žonka, Dačka i Syny.

## Hadaŭščyna śmierci marš. J. Piłsudskaha

Pachowiny serca J. Piłsudskaha ŭ Wilni.

Sioleta 12 traŭnia minuў hod času paśla śmierci i maršala Polšcy Jazepa Piłsudskaha. U hety dzień — 12 traŭnia ŭsia Polšč ładziła chaŭturny ŭspamin pa Piłsudskim. U Wilni ŭ hety dzień adbylisia pachowiny na mahilkach Rossa serca J. Piłsudskaha i plerawiezienych z Litwy astankaŭ matki Piłsudskaha.

Pachowiny serca i matki J. Piłsudskaha adbylisia wielmi ŭračysta. Ŭsia Wilnia była spawita žalobnymi aznakami i ściahami, jakija pakrywali damy i kaścioły i dekorawali hałoŭnyja wulicy, katorymi prachodziŭ chaŭturny pachod. Na čale pracesi za kryžam išli ŭ kaściołnych ubiorach katalickija biskupy; urnu z sercam J. Piłsudskaha na lektycy (specyjalnych nasilkach) niašli hlenerały; trunu z astankami matki Piłsudskaha wiaźli na harmacie. Na čale pachodu jšoŭ prezident Polšcy prof. Maścicki, za prezidentam polski ŭrad na čale z premieram Kaściałkoŭskim. Dalej išli: hleneralityja, duchawienstwa roznych wlerawyznańniaŭ, akademickaja profesura, pradstaŭniki wajskowaści, pradstaŭniki inšych farmacyjaŭ, pradstaŭniki prawincyjanalnyja i pradstaŭniki mnohich arhanizacyjaŭ.

Padčas pachowinaŭ serca i matki J. Piłsudskaha na Rossie prezident prof. Maścicki skazaŭ pramowu, jakaja była pleradana pa radzjo.

Nad mahilaj serca J. Piłsudskaha dana 101 harmatni wystrel i paśla relihiynych malitwaŭ chaŭturnaja ŭračystaść zakončana.

### KATALOGO bielaruskich knižak na žadańnie wysylajecца DARMA.

Adrasawać: Bielaruskaja Kni-harnia «PAHONIA»  
Wilnia, Zawalnaja 1-1.

## 3 БЕЛАРУСКАГА ЖЫЦЦЯ

Агульны Гадавы Сход Беларускага Нацыянальнага Камітэту ў Вільні. Беларускі Нацыянальны Камітэт у Вільні, як усім ужо ведама, зьяўляецца прадстаўніцтвам беларускага незалежнага арганізаванага грамадзянства ў Рэчыпаспалітай. Бел. Нац. К-т гуртуе беларускія палітычныя, культурныя, гаспадарчыя і інш. арганізацыі, а згодна з сваім рэгулямінам, што-год вясной абнаўляецца. Сёлета абнова гэта ўжо адбылася, а пасля яе 10-га траўня адбыўся Агульны Гадавы Сход Камітэту. На сходзе гэтым былі рэпрэзэнтаваныя амаль усе беларускія арганізацыі і інстытуцы, належачыя да БНК-ту.

Сход адчыніў дасюлешні старшыня БНК-ту рэд. Я. Пазыняк, каторы так-жа прачытаў мандаты дэлегаваных у К-т прадстаўнікоў. Пасля, на старшыню сходу быў выбраны мгр. Я. Шутовіч, а на сакратара рэд. Я. Найдзюк.

Прадбачаную ў парадку дня справаздачу здзейснаўці Прэзідыюму БНК-ту за 1935-36 год здаў грам. Я. Пазыняк. З яе мы ведаліся, што Прэзідыюм у гэтым годзе адбыло 7 паседжаньняў, а так-жа, што ў меру сіл і магчымасцяў працавала на карысьць Беларускага Народу, памятуючы аб яго правах, аб патрэбе палепшаньня ягонага эканамічнага палажэньня, а таксама аб патрэбе гсьветы і роднае беларускае школы.

Выслукаўшы справаздачу грам. Я. Пазыняк, сход прыняў яе да ведама і ўступаючаму Прэзідыюму даў абсалюторыюм.

Пасля гэтага на старшыню БНК-ту на 1936-37 г. выбраны інж. А. Клімовіч, а на сяброў Прэзідыюму БНК-ту — інж. Л. Дубейкуўскі, др. Ст. Грынкевіч, рэд. Я. Пазыняк і мгр. М. Шкялёнак.

У канцы былі абгаворваны: сучаснае палажэньне Беларускага Народу і сучаснае палітычнае палажэньне агулам. У выніку шырокае і рэчовае дыскусіі сход паставіў прыняць у гэтай справе адпаведную рэзалюцыю, аканчальнае апрацаваньне якое даручана было новавыбранаму Прэзідыюму. Апрача гэтага сход прыняў пастанову, каб сьвяткаваньне ўгоднаў Абвешчання Незалежнасьці Беларусі падзіў Беларускі Нацыянальны Камітэт у той дзень, у які яны прыпадаюць, гэта значыць 25-га сакавіка.

Паседжаньне Прэзідыюму Бел. Нац. К-ту. 10 г. м. пасля Агульнага Гадавога Сходу Бел. Нац. К-ту ў Вільні адбылося першае паседжаньне новавыбранага Прэзіды-

Міхась Машара.

## Лёгкі хлеб.

Драма ў трох актах, з жыцця вясковай моладзі.

Зьява 9-я.

Тыя-ж і Пятрусь.

Пятрусь — (Зачынаючы дзвяверы і ня гледзячы на сцэну). Ведзеш, — не знайшоў, нідзе не знайшоў! Па ўсей вёсцы бегалі! Бяз крыжы прапаў. (убачыўшы Васіля) А, ён тут! Дык, як мы разьмінуліся? Мо' я перашкодзіў, дык даруйце, кані ласка.

Васіль — Нікому ты не перашкодзіў. З гэтага сакрэту мы ня робім. Бачыш, я пасватаўся да Ганулькі і атрымаў згоду.

Пятрусь — (вясёла) Вось як! Які ты хуткі! Ну, братка, віншую! (жме яму руку) Шчыра віншую! Жадаю ўсяго добрага!

Васіль — Дзякую!

Пятрусь — (да Ганулькі) Ну што? Даведлася? Казаў-жа табе, што шчаслівая, ці ж ня прада? Ну, жадаю шчасьця! Ну і каб штогод, дык новы...

Ганулька — (Перабіваючы) Годзі, годзі! Кінь Пятрусь жарты, а за павіншаваньне дзякую.

Васіль — Ведзеш, дарагая, я маю надта кароткі час: хутка трэба ізноў вяртацца ў места, дык робім сяньня заручыны. (да Мар'яны) Ці мама супроць гэтага нічога ня мае?

Мар'яна — Рабеце, дзеткі, як вам ляпей.

Ганулька — Я сваё таксама ўжо сказала. Рабі, як лепш.

Васіль — (Да Пятруся) Дык вось, Пятрусь, будзь у мяне дружкамі! (бярэ яго пад руку

і адходзіць на бок і штось ціха гаворыць. Ганулька штось ціха гаворыць матці! Мар'яна выходзіць).

Пятрусь — (адходзячы) Добра, добра, усё зробім.

Зьява 10-я.

Васіль і Ганулька.

Васіль — (Сядзячы на лаўцы з Ганулькай) Як усё добра складаецца. Хутка ты будзеш мая. У места ўжо вярнуся з табой. Скажы, любая, ты не шкадуеш ідасьць вёскі? Цябе ня страшыць места?

Ганулька — Не... анітрошкі! З табой мне ня страшна нідзе.

Васіль — Я яшчэ адно павінен сказаць, што жыцьцё маё, на якое заву цябе... жыцьцё, як і наагул працоўных людзей ня ёсьць лёгкім. Мае шмат перашкодаў і няпрыемнасцяў. Заву цябе, разам працаваць і змагацца з перашкодамі нашага жыцця.

Ганулька — Гэта мяне ня страшыць, Васіль. Ты бачыш, я не паненка. Працаваць і жыць з табой і для цябе, ці ж яшчэ патрэбна чаго да майго шчасьця? Лёгкі хлеб, на які так ласы нашы „цілігэнткі“, якога яны шукаюць у замужжы, мяне не спакушае.

Але страшыць мяне іншае, Васіль!

Васіль — Што такое, дарагая?

Ганулька — Тое, што я вясковая, неразвiтая дзяўчына і спаміж мястowych тваіх знаёмых буду выглядаць надта няцікава, і табе надта часта будзе сорамна за такую жонку.

Васіль — Якія ты недарэчнасьці прыпушчаеш, дарагая. Ты думзеш, што я ў месце жыву з нейкімі панамі? Не, дарагая, сяньнешняе места дзеляцца, пераважна, на дзьве варожыя сабе часткі:

Да адной належачы людзі, якія нічога ня

робячы, ня ведаюць ліку свайму багацьцю. Людзі — паны, якім усё жыцьцё спывае цудоўнай казкай. Людзі — карыстаючыся з чужога мазала.

Да другой — працоўныя з сваёй інтэлігенцыяй, якая цесна зьліта з працоўнай масай. Гэта паводыры яе ў змаганьні за лепшую будучыню, якія добра ведаюць, як цяжка здабыць адукацыю.

І мне ня прыдзецца чырванець за цябе, у кругу тых людзей, з якімі я жыву і працую.

Але цябе гэта нудзіць?

Ганулька — Не, любі, мяне ўсё цікавіць, што зьвязана з табой і тваім жыцьцём.

Зьява 11-я.

Тыя-ж і Рыгор.

Рыгор — (уходзячы) Пахвалены Езусі (раўлядавецца) Як той казаў, адны маладыя, а дзе-ж старая дзелася?

Васіль — А.. тата прыйшоў! Вось добра! (устаюць і ідуць да яго).

Рыгор — Ды вось прыбег-жа, як той казаў, гэты Пятрусь. Янкаў. Прычাপіўся, як той казаў, ідзі, ды ідзі да Мар'яны — Васіль — кажа — цябе заве. Кажы — надта справа пільная. А што за справа, дык багавіца яго ведае, так і не дапытайся. (да Васіля) Дык кажы, як той казаў, навошта я табе так пільна патрэбны?

Васіль — А вось бачыш, тата, я жа-нюся... Бяру за жонку Ганульку, ці добра? Ну і сяньня робім заручыны, дык вось і паслалі за табой.

Рыгор — Багавіца вас, а мне што? Я стары... Мой век — час, як той казаў. Каго возьмеш, з тым і жыць будзеш. Хоць у нашыя часы, як той казаў, не рабілі гэтак; — не прысылалі за бацькамі, як той-казаў, тады, як усё зроблена. Ды што-ж цяпер усё пановаму, як той казаў... Мо' гэтак і трэба?



юму гэтага Камітэту, на якім сябры яго падзялілі паміж сабой функцыі. Цяперашні Прэзідыюм БНК-ту выглядае гэтак: інж. А. Клімовіч — старшыня, інж. Л. Дубейкаўскі і мгр. М. Шкялёнак — віцэ-старшыні, др. Ст. Грынкевіч — скарбнік і рэд. Я. Пазыняк — сакратар.

Паседжаньне Прэзідыюму Ц.К. БНА. 11 г. м. ў Вільні адбылося паседжаньне Прэзідыюму Цэнтр. К-ту Беларускага Народнага Аб'яднаньня, на якім было разгледзана пісьмо сяброў Рэды БНА — др. Я. Малецкага, А. Шутовіча, Я. Багдановіча і Б. Гапановіч-Бабырыкі ў справе паправак праграмы БНА. Пастановы ў гэтай справе будуць апублікаваны пасля.

Змаганьне за родную школу. „Шлях Моладзі“ — орган беларускае моладзі — у № 4 (90) сёлета піша, што: „У вёсцы Заполье, Карэліцкае воласьці, Наваградзкага павету, сяляне перасталі пасылаць дзяцей у пачатковую польскую школу і дамагаюцца школы беларускай. Дзеля гэтага, каб сяляне пусьцілі сваіх дзяцей у школу польскую, робяцца розныя „загады“, аднак сяляне ўпорыста стаяць пры сваіх дамаганьнях роднае школы!“

Новы гурток БІГК. У в. Сенкевічы, Косаўскага пав. гэтымі днямі заснаваўся новы гурток Бел. Інстытуту Гаспадаркі і Культуры.




Гэтымі днямі выйдзе з друку кніжка 2(6) беларускага літаратурна-навуковага часопісу

## „Калосьсе“

Кніжка зьмяшчае: у аддзеле прыгожага пісьменства — творы Максіма Танка, Васілька, Міхася Машары, Натальні Арсеньевай, А. Барозкі і іншых, у аддзеле навукі і крытыкі — артыкулы А. Станкевіча, Ад. Саладухі, д-ра Ст. Грынкевіча, м-гра Аленьчука, Р. Шырмы, П. Сергіевіча і інш. У хроніцы — многа цікавых вестак з беларускага культурнага жыцця з таго і гэтага боку рыскай граніцы.

Выпісвайце і чытайце. Складка на „Калосьсе“ ў год — 4 зл., на асобную кніжку — 1 зл. Адрас рэд. і адм. „Калосься“: Вільня, Завальная вул. № 1—2.



## Z hramadzka-palityčnaha žyćcia ŭ Polščy

U polskich konserwatywnych kręchach trywaha. Razwał sanacyi, działający katoraj jany prajaułali swaje ŭpływy ŭ hramadzki žyćci, i ładzańnie h. zw. „narodna frontu“ na adcinku polskaj lewaj apazycyi dy zaloty P.P.S. (Polskaja Partija Socjalistyčna) da polskich sialanskich partyjaŭ — usio heta blanteżyć i wywozdzie z roŭnawahi konserwatystaŭ. Poruż z hetym uzmahejce aktywnaść endecyi i jaje dabudowak.

Ab hetym krakaŭski konserwatyŭny „Čas“ piše:

„Supolny front lewicy jość faktam dakananym, Vall idzie ab moładzi. Starejšyja pojduć blissumniwu za przykładam maladych“.

Heta adzin front. Jość jašče i druhi — nacyjanalistyčny.

Ab im „Čas“ piše hetak:

„Centry nacyjanalistyčnaha frontu dasiul mała skryształizawanyja. Ale jany isnujuć. Ichniaja prapahenda pošyorejce. Rewolucyjny nacyjanalizm wykarystwyaje isnujučyja nacyjanalnyja nastroi. U endecyi, jakaja pakul-što trymaje wonkawy wyhlad adnalitaj cełści, musíć pryiści da asnaŭnoha padzielu. Jaje demokratyčnaja častka nla zmoža dalej lisci razam z nacyjanalistyčnymi rewolucyjanerami“.

„Abodwa hetyja fronty wlaściac miz saboju zaŭziatuju baroču“.

Na heta hledzačy, konserwatysty ŭ swajej hazecie „Čas“ zaklikajuć da arhanizacyi trećiaha frontu, — prawaha

h. zn. pamlarkoŭnych endekaŭ z konserwatystami.

P.P.S. ab „narodnym froncie“.

Nadowiačy ŭ Waršawie adbylisia narady Hałoŭnaj Rady P.P.S. Hetyja narady ŭzbudzili zacikaŭleńnie z pryčyny raspaŭsiudžańnia wiestak ab utwareńni h. zw. „narodna frontu“, a tak-ža z pryčyny adnalitaha pachodu rabotnickich arhanizacyjaŭ sioleta ŭ pieršemajskim świcie.

Hałoŭnaja Rada P.P.S. wydała rezalucyju, u jakoj zaznačaje, što supracownictwa P.P.S. z polskaj Kamunistyčnaj Partijaj z pryčyn razychodžańnia ideolohičnaha i z uzhladu praktyčnaha niemahčymaje. Pry hetym Rada P.P.S. zeznačaje, što staić na stanowiščy h. zw. paktu nieagresli z kamunistami h. zw. niezawastaŭnia suadnosinaŭ unutranych u rabotnickim ruchu. Adnačasna Rada P.P.S. padčyrkwyaje swaju hatoŭnaść da supracownictwa z usimi inšymi partyjami socjalistyčnymi, a tak-ža sialanskimi i partyjami narodnych mienšasćciaŭ, utwarejučy supolny front sialan i rabotnikaŭ u Polščy.

Aktywnaść „Stronnictwa Ludowaha“.

Apošnimi časami polskaja sialanskaja partyja „Stronnictwo Ludowe“ pačela ładzić pa siolach sabrańni i arhanizawać swaje addziely. Sabrańni hetaj partyi adbywajucca ŭsiudy spakojna i nihto ichniaj pracy nie pierakadzae.

## Italija pryswoiła Abisyniju

Pašla razhromu Italijancami abisynskoj abaronnaj armii italijanski karol wydaŭ hetki dekret:

Terytoryja i nasielnictwa Abisynii pierachodzić pad poŭnuju suwennasć Italijanskaha karaleŭstwa, karol Italii i jaho nasledniki buduć mieć tytuł cara Abisynii. Wice-karalom Abisynii abwieščany marš. Badoglio, jak i zawajawaŭ bliezbaronniju Abisyniju.

Treba adznačyć, što hety dekret

karala padyktowany h. zw. Wialikaj Fašystoŭskaj Radaj.

Takim čynam wajna-bojnia ŭ Afrycy ŭžo končana. Ale heta jašče nia značyć, što Italijanskija fašysty ŭžo mohuć tryŭmfawać. Jašče da zaŭładańnia zawajawanym krajem treba zhody inšych dziaŭžaŭ. Ciapier pačnucca dyplomatyčnyja i palityčnyja kłopaty dla Italijanskich fašystaŭ, kab dabicca pryznańnia swaich pretensijaŭ da Abisynii.

## Aneksija Abisynii i Liha Narodaŭ

Zbližanyja kruhi da Lihi Narodaŭ wykazywajucca, što negus (car) Abisynii dalej мае prawa pasyłać swaich pradstaŭnikoŭ u Lihi Narodaŭ, bo adnastaronnae rašeńnie Italijanskaha ŭradu nla moža źmianić praŭneha stanu. Negus мае namier, nawat i sam asabista, baranić u Eŭrople nie-

zaležnaść Abisynii.

U swiazi z hetkaj pastanoŭkaj sprawy, italijanski ŭrad adklikaŭ swaich pradstaŭnikoŭ z naradaŭ Rady Lihi.

Slowam, dla Italii kłopaty ŭ Eŭrople pačynajucca.

*БЕЛАРУСЫ! Дамагайцеся для сваіх дзяцей школы ў роднай мове — падавайце школьнаму інспэктару дэкларацыі на беларускую школу.*

## Roznyja wiestki

Apelacyjny sud nad Banderaj, Lebedam i inš. Na pačatku traŭnia sioleta adbyŭsja ŭ Waršawie apelacyjny sud nad 12 ukraïncami, abwinawačanyimi ŭ zabojstwie mln. Pierackaha. Pašla razhladu sprawy. Sud pačwierdziŭ papieradni prysud 9-om zasudžanym i źmianisŭ prysud tolki trom asobam: padsudnamu Čorniju, zasudžanomu na 4 hady, źmienšyŭ karu na padstawie amnestyi da 2 hadoŭ, padsudnaj Zaryckaj źniziŭ z 6 hadoŭ kary da 4 let i taksama źmienšyŭ karu da 4 hadoŭ zasudžanamu Raku. Zasudžanyja padali kasacyjnuju skarhu.

Prysud na karu śmierci ŭ Łucku. Akružny sud u Łucku zasudziŭ 22 krasawika sioleta Branisława Kanopku na karu śmierci cieraŭ pawlešańnie za toje, što ŭ śniežni miesiaci min. hodu jon spoliŭ u wloscy Andrejeŭcy ŭ Łuččynie siamju Piŭkajoŭ; chočučy ich ahrabić, znajšoŭ jon tolki ŭsiaho 50 hr. i za hetyja 50 hr. spatkaŭ jaho prysud na karu śmierci.

## Z POLŠČY

Dekret ab arhanizacyi armii. Prezydent Polščy 9 h. m. wydaŭ dekret, jak i ŭstanaŭlaje Kamitet abarony Rečypaspalitaj i arhanizuje wiarchoŭnaje kiraŭnictwa armijaj ŭ mlynym časie. Pawodle hetaha dekretu hałoŭnaje kiraŭnictwa zbrojnoj siłaj u Polščy naležyć da Prezydenta, jak i paklikae da kiraŭnictwa Inspektara Zbrojnej Siły i Ministra Wojskowych Spraw.

Daŭhi Polščy. Pawodle danych hałoŭnaha statystyčnaha ŭradu, polskaja dziaŭžawa miała zahranicnych i ŭnitranych daŭhoŭ na 1 studzenia sioleta hetulki — 4.756.811.000 zł. U paraŭnańni z minulyim hodam hetyja daŭhi ŭzrašli na 65 milijonaŭ zł.

Antysemitki zabureńni ŭ Waršauksaj Politechnicy. Niadaŭna ŭ Waršauksaj Politechnicy pamiz studentaŭ dajšo da wostrych antysemitkich zabureńniaŭ, padčas jakich mocna pabita niekaliki dziesiatkaŭ studentaŭ-żydoŭ. Z pryčyny hetych zabureńniaŭ pa zahadu rektara zaniatki ŭ Politechnicy prypynleny na nieabaznačany čas.

## Z ZAHRANICY

Wajskowaje zblizeńnie miz SSSR i przybaltyckimi dziaŭžawami. Hazety padajuć, što kiraŭniki hienaralnych štabaŭ Litwy i Łatwii zaprasili pradstaŭnikoŭ sawieckaj armii pa-znajomicca z wojskami ichnich dziaŭžaŭ. Hazety padajuć, što byccam u Litwu wybrajcecca asobnaja bałšawickaja wajskowaja delehacyja, jakaja мае paznajomicca z lituŭskaj armijaj

Васіль — Ну вось тата і крыўдзіцца, але ведаеш, усё так склалася неспадзявана. Адходзячы з дому, я і сам не прыпушчаў, што зраблю сяньня заручыны.

Рыгор — Добра, добра! Адно — Ганулька бярэш; дзеля яе, як той казаў, усё можна выбачыць. Багавіца вас, — жывеце, дай Бог шчасце! Надта яна мне, як той казаў, да спадобы. (Ганулька цалуе яму ў руку)

Зьява 12-я.

Тыя-ж і Мар'яна.

Мар'яна — (да Рыгора) Дык сядайце, кум, калі ласка, чаго стаіце?

Рыгор — А... кума! А табе-ж яны, як той казаў, ці казалі што? Бачыш багавіца іх, — жэняцца! А бацька нат' нічога і ня ведае. Бацьку ўжо пасыла клічуць, як той казаў, на заручыны.

Мар'яна — Дзе там, кумок, толькі вось нядаўна і даведалася. Мяняюцца часы, кумок, мяняюцца... і людзі мяняюцца. Самі... без бацькоў. Самі ўсё склалі, ды й цалуюцца па куткох, а ў бацькоў і запытацца ня трэба. Усё сакрэты.

Ганулька — (якая падчас гутаркі Мар'яны з Рыгорам, штось ціха заворціць з Васілём) Ужо і па куткох! Зусім не па куткох! А мама калісь тату не цалавала?

Мар'яна — Цалавала, цалавала! Я нябожчыца, вечны пакой, аж пакуль у сваты ня прыехаў, нават і ня бачыла. А каб пакойніца матка засьпела гэтак, як я цябе цалуючыся з Васілём, дык спачатку касу выдрала-б, а потым замуж пусьціла-б.

Рыгор — Вось аб гэтым, кума, аб гэтым. Я, як той казаў, да самых сватоў сваей ня ведаў. Раз прыехаў бацька-нябожчык з кір-

машу, ды й кажа, як той казаў, — ну сыноч жаніцца табе час. Я ўжо і жонку табе прыгледзіў і з бацькамі яе перагаварыўся, дык у суботу зьбірайся, — у сваты паедзем. — Я запытаўся, як той-казаў, адкуль, хто, якая? А бацька кажа — даведаешся, як паедзем, а пазнаеш, як прыедзем, — і годзі, як той казаў, больш і гутарыць ня стаў.

Адно, — дзякаваць Богу, нябожчыца добрай маладзіцай была. Нашто казаць, хоць сыпярша, як той-казаў, і нянадта падабалася мне... Ды потым — прывыклі. Дзеці пайшлі і жылі, як дай Бог кожнаму.

А цяпер падругому, як той казаў, пановаму. Але, багавіца іх, сабе як зробіць, так і мець будуць.

Зьява 13-я.

Тыя-ж і Пятрусь, музыкі і вясковая моладзь.

Моладзь ухodziць у хату сыпываючы песню. Пятрусь — (увайшоўшы) Вось і мы! Што, зачкаліся? О, як бачу, уся сямейка у поўным камплекце! Адною толькі дружкі не хапае! Затое я забягаўся, пакуль наладзіў усё. (падходзячы да стала) Ганулька, што-ж стол незасла-ны? Нясі, братка, хлеб-соль, ды будзем пачынаць!

Мар'яна — Пачакай, пачакай крыху, Пятруські! Загаварыліся мы тут. (Мар'яна выходзіць у кухню. Моладзь вiншуе маладых. Вясёлы настрой — смеж, жарты. Рыгор садзіцца на лаве і закурывае люльку. Пятрусь стаіць пасярод гаты стол. Музыкі ладзяць скрыпку і цымбалы).

Мар'яна — (выносіць з кухні абрус і хлеб) Ганулька, ідзі дачушка, вынясі закусы! (Ганулька і пара дзяўчат выходзяць у кухню. Мар'яна засьцілае стол).

Пятрусь — (ставячы на стол бутылкі з гарэлкай) Цётка Мар'яна, нясеце чаркі!

Мар'яна — Пачакай, пачакай, Пятруські! (дзяўчаты выносяць з кухні вакусу і ставяць на стол) А дзе Ганулька?

Голас дзяўчыны — Што трэба, цётка? Ганулька апрагнаецца.

Пятрусь — Ну што, Васіль, пачынай-ма, ці што?

Васіль — (да моладзі) Дык сядайма! (Ганулька выходзіць, апракнута ў белую сукенку. Музыкі пачынаюць іграць. Васіль падходзіць да Ганулькі, бярэ ва руку і ідуць да стала).

Пятрусь — Ну і пара з васі аж сэрца цешыцца.

Ганулька — Не хвалі ўвочы! Пятрусь сяньня за надта вясёлы настрой мае.

Пятрусь — (Ганульцы) Бо на сэрцы кошкі скрабуць. Ведаеш, сяньня і Верачку будуць заручаць. Гэны, гэны пракляты Крун, каб яму пуста было!

(Садзіцца за стол... Навакол абсядае моладзь. Усе маюць вясёлы настрой).

Пятрусь — (падходзячы да Рыгора, які ўсцяляе курцы, садзіцца на лаўцы) Дзядзька Рыгор, кінце вашу люльку, пойдзем да стала. (да моладзі) Гэй, рыхтуйце там месца! Саме пачэснае месца найстарэйшаму свату! (ля маладоў робіць месца).

Рыгор — (падходзячы да стала) А багавіца вас, як той казаў, сядзіце, сядзіце! Я дзесь тут вось, як той казаў, з боку прыткнуся (жоча сесці з краю лавы).

Пятрусь — Дзядзька Рыгор, ня рабіце нам сораму. Мы ведаем, дзе вашае месца. Вашае мейсца між намі, ля будучай дачкі!

Васіль — А дзе-ж матка?

Ганулька — Пэўна ў кухні, штось прыбірае.

Васіль — Трэба схадзіць па яе. (устае)



i razhledzić mahčymasć iaje reorhazacyi i razbudowy.

Niakulturny handal u SSSR. Z kożnym dnioj kamunisty ŭ Sawietach usćiaż dalej adstupajuć pad naporam žyćcia ad swajej teoryi. Apošnim časam pierakanalisia jany, što ichni handal stać na nieadpawednym kulturnym uzroŭni, što ichnija kooperatywy pracujuć biazdušna, jak miortwyja mašyny i nia majuć jany najboľš patrebnych tawaraŭ, jak soli, cukru, zapalkaŭ i inš. Dziela hetaha sawiecki kamisar handlu prystupić da prawiadzienia adpawednych reformaŭ, jakija ażywili-b, paprawili-b i zrabili-b sawiecki handal boľš kulturnym, jak kaža zastupnik kamisara handlu.

Unutranaja wajna ŭ Mandžuryi Pawodle hazetnych wiestak, u Mandžuryi zaharelasia ŭ pieršaj pałowie minulaŭ miesiaca ŭnutranaja wajna pamiž kitajskim partyzanckim 5000 addzielam i japonska-mandžurskim wojskam. U niekalkich miescach adbylisia krywawija baŭ, u katorych paŭstancy razhromili častku japonska-mandžurskaj armii, zdabyli mnoha aružžy i zaniali niekatoryja miascowaści z haradami. Da paŭstancaŭ dałužajacca mnoha kitajskich sialan.

22 miliony biezrobotnych na celym świecie. Mižnarodnaje Biuro Pracy padaje, što na świecie jość ciapier 22 miliony zarejestrawanych biezrobotnych. Biezrobotnye pawialičylasja ŭ Rumynii, Danii, Šwajcaryi, Polšcy i Irlandyi, a ŭ inšych eŭrapskich dziaŭstwach zaŭwažajacca niaznačnaje žmleńšanie biazraboćcia.

Kamunisty ŭ Francyi nia chočuć brać ułady. Pašla apošnich parlamantskich wybaraŭ u Francyi da ułady dajšli socyjalisty. Socyjalisty zaprasili da ŭtwareńnia ŭradu supolna z imi kamunistaŭ, ale kamunisty nadrez ad ułady admowilisia.

Madziarskija fašysty padhataŭlali „pachod na Budapešt.“ Madziarski ŭrad wydaŭ kamunikat, u jakim skazana, što madziarskija fašysty padhataŭlali wa ŭsím kraí wialikuju arhanyzacyju pachodu na Budapešt, jaki mieŭsia adbycca 1 traŭnia. Pachod hetym mieŭ namier zachapić uładu ŭ Madziarsčynie. Palicyja ab hetym pryhataŭleńni dawiedałasja i ŭsie namieru fašystaŭ rezbila.

Balšawiki „biez portak“. Balšawickaja hazeta „Izwestija“ padaje, što ŭ Sawietach adčuwaŭacca niedachwat portak. Pryčynu niedachopu portak „Izwestija“ prypiswaje niaadobramu wykoneńniu planu žyćcia wopratki.

## Z KRAJU

Wialiki pažar u Dawidharadku. U sieradu 6 traŭnia sioleta ŭ miasciečku Dawidharadku na Palešsi wybuch wialiki pažar, padčas jakoha zharela boľej 1000 budynkaŭ. Zhinuła

ad stala i nyrucyca da kuŭni. Na parowе спати-мае Мар'яну) Толькі вас, мама, і не хапае ля стала.

Мар'яна — Іду, іду сыночкі!  
Пятрусь — (робячы ёй месца ля Рымора) Сюды, сюды хадзеце цётка! Вось тут двое вас старых між намі маладымі за сталом будзеце выглядаць, як дзесь у гаю два старыя дрэвы між маладняк.

Ганулька — Паслухала-б Верачка, як прыгожа гаворыць сяньня Пятрусь! А гэта яна казалася, што ты гаворыць ня ўмееш. Як прыйдзе, кажа — дык і сядзіць моўчкі.

Пятрусь — (наліваючы чаркі) Дурны быў, дык і маўчаў. Ёй трэба, відаць, было перадусім прыгожых слоў; хоць і пустых. А я ня гаварыў, а моўчкі кахаў. Моцна, шчыра кахаў! Думаў, што яна агуче, зразумее бяз слоў. А каб рабіў наадварот, дык хто ведае?

Васіль — Кінь, Пятрусь! Апрача прыгожых слоў гэтакім людзям трэба яшчэ — лёгкі хлеб.

Пятрусь — Зрэшта, годзі аб гэтым!... Кожнаму будзе — што будзе!... Маё відаць, яшчэ не прыйшло, дык пакінем аб ім гутарку! (падыхае чарку) Гэй, музыкі, веселей! (моладзь бларэца за чаркі і ўстае) За здароўе і шчасце маладой пары! Няхай жывуць!

Усе — Няхай жывуць!!! (п'юць).

Моладзь п'е песьню, і западае заслона.

## АКТ II.

Лявон Мутэрна — багаты селянін 60 г.

Альжбета — яго жонка 45 г.

Верачка — іх дачка.

# Da Bielarusau Katalikou!

7 čerwienia sioleta, na św. Trojcu, adbudziecca bielaruskaja pilihrymka ŭ Kalwaryju kala Wilni.

Usich bielarusau, jakija žbirajucca sioleta adwiedać heta światyje miesca, zaklikajem dałučycca da bielaruskaj pilihrymki.

Treba prybywać u Wilniu na 6 čerwienia ŭ subotu. U hety dzień a hadzinie 6 taj wiečaram adbudziecca na wilenskich mohilkach Rosa adkryćcie i pašwiačańnie pamiatnika nad hrobam bielaruskaha paeta Kazimiera Swajaka (Ks. K. Stepowiča).

Pašla hetaha ŭ zali Bielaruskaha Instytutu Haspadarki i Kultury (Zawalnaja 1—1) adbudziecca ŭ čeść taŭho-ž paeta žaľobnaja Akademija.

Nazaŭtra, u dzień św. Trojcy, u kaściele św. Mikałaja a hadz. 7 min. 30 św. Imša, pašla jakoj pracesija ŭ Kalwaryju.

Prybyŭšyja ŭ Wilniu žbirajucca ŭ zali Biel. Instytutu Hasp. i Kultury (Zawalnaja 1—1), adkul buduć raźmieščany pa pryhatawanych dla pilihrymaŭ kwaterach.

Bielaruski Kaścielny Kamitet

Wilnia, 7.V.1936.

Bielaruski Instytut  
Haspadarki i Kultury  
Vilenski Addzieľ  
Vilnia, Zawalnaja 1—1.

Pračytaŭ, sam pryjdz  
i druhich pryviadzi.

## PAWIEDAMLEŃNIE

U niadzielu dnia 17.V.1936 hodu, u zali Bielaruskaha Instytutu Haspadarki i Kultury pry Zawalnaj wul.1—1 buduć pračytana nawukowa-papularnaja publičnaja lekcyja na temu:

### „Haspadarski ład Bielarusi da kanca XVI stahodździa.“

(1. Prastor i nasielnictwa Bielarusi, 2. Klasowy i nacyjanalny padzieľ, 3. Haspadarskaja adzinka ŭ taŭhočasnym ziemiarobstwie, 4. Zlamielny ład, 5. Zlamielnaja reforma z yhimonta Aŭhusta — waľochnaja pamiera).

Lekcyju buduć čytać inž. Ad. Klimowič.

Pačatak roŭna a hadzinie 19-aj. Uchod wolny i biespłatny.

Urad Wilenskaŭ Addzieľu BIIK.

ŭ ahni tak-žo i staraja, majučaja wialikuju historyčnuju wartaść, prawasłaŭnaja carkwa, pabudawanaŭ na Zamkawaŭ hary, na wysokim bierazie rečki Horynia, ŭ tym miescy, dzie kałiś stajaŭ zamak dawidharadzkoŭ kniazia Jarasławiča. Jak padajuć hazety, u časie pažaru zharela adna žančyna i niekalki dzieci. Pažar heny pazbawiŭ strach nad haławoj 500 siemjaŭ. Straty ad pažaru abličujuć na 1000000 zł.

Licytacyja 364 dwaroŭ. Sioleta letam buduć pradany z licytacyi za daŭhi kredytnym i zlamielnym ustanowam 364 dwary, katoryja znachodzjacca na terytoryi Bielastockaha, Nawahradzkaŭ i Waľynskaŭ wawodztwaŭ. Ahulny abšar padlahajučych pradajy dwaroŭ abyjmaje 20.000 hektaraŭ. Miž inšym buduć pradany dwary hroŭaŭ Patockich, Mikulič-Radzieckich i inšych arystakrataŭ.

Выйшаў з друку і прадаецца ўложаны С. Паўловічам новы беларускі ілюстраваны лемантар пад наз.

## „Першыя Зерняткі“

беларуская грамадка для хатняга навучання. З многімі малюнкамі У. Паўлюкоўскага, Я. Драздовіча і іншых. Выданьне Я. Малецкага. Бачын 96, фармат 8°. Ёсць гэта прыгожая кніжыца для дзяцей і старэйшых. Купіць можна ў кожнай беларускай кнігарні ў Вільні і на правінцыі. Цана пры выписваньні з перасылкай: да 10 экз. па 50 гр., ад 10 да 20 — 45 гр., ад 20 да 50 — 40 гр., ад 50 і ўзвыш — 35 гр. Галоўны склад: Беларуская Кнігарня „Пагоня“ Вільня, Завальная 1.

# Пісьмы з вёскі

Беларуская сьведамасьць расьце.

Сенкевічы, Косаўскага пав. Наша вёска мае каля 130 хат. Жыхарамі яе зьяўляюцца праваслаўныя беларусы і належаць яны да Алісееўскага прыходу, каторага настацелем ёсць поп-маскаль, які нэпрыхільна адносіцца да сьведамых беларусаў і гэтакімі адносінамі адпіхае іх ад царквы.

У нас пасяля закрыцца гуртка Т. Б. Ш. усё беларускае было прыціхшы на нейкі час. Цяпер, аднак, беларуская нацыянальная сьведамасьць сярод нашага насельніцтва ўзрастае. У нашай вёсцы ёсць многа моладзі і старэйшых — сьведамых беларусаў, якія хочучь заляжыць гурток БІГіК. Гурток такі ёсць у нас неабходны, бо беларускіх арганізацыяў ніякіх няма ў нашай вёсцы, а заснаванае ў 1932 годзе „Кола млодзежы вейскей“ нічога карыснага нам ня прыносіла і ўвосені 1935 году развалілася. Крыху дрэнна, што ў нашай вёсцы моладзь грае ў лато, марнуе чарас, а няраз і грошы.

Дарагая моладзь! Давай лепей возьмемся за лепшую працу, у каторай мы прынясьм карысьць сабе і нашай бацькаўшчыне. Селянін.

## „Правінцыянальны канфіскацы“.

Harodniki, Kucewickaj wot Buduŭ na służbie ŭ pana ŭ dwaryja na adras henaha dwara wypisau „Bielaruskuju Krynicu“, jakaja čemuści nie dachodzila da maich ruk. Dumau ja, što moža ŭ hetym winawata pošta, ale pa niekim časie dawiedaŭsia ad dwornaj służby, što pošta hazetu akuratna prywozić u dwor i tolki tut jaje chtoś „kanfiskuje“. I praŭda, adnaho razu ja prypadkowa zaŭważyŭ, što majej hazetaŭ, parwanaŭ na kuski, hulali panskija dzieci. Ab hetym ja panom nie adwažyŭsia skazać, ale prasiŭ na poście, kab mnie ad henaha času asabista daručali hazetu, padajučy pry hetym wyšejuspomnieņu pryčynu. U kancy hodu 1935, mianie za wypiswańnie „Biel. Krynicy“ zwolnili pany sa służby ŭ dwary. Ja heta zrazumieŭ tak, što pany nadta bajacca, kab sialanin nie ŭświedamiŭsia i nie paznaŭ, čamu heta pan żywie nadta dobra, a jon — sialanin nadta drenna i kab u wyniku hetaha nie pačaŭ jon budawać sabie nowaha sprawiedliwiejšaha i lepšaha žyćcia. Ale hetaha pany nia paŭstrymajuć, bo ŭ narodzie ŭžo z wialikim razhonam paŭrajaacca i nacyjanalnaja i socyjanalaja świedamaść. Sialanie prabudžajucca i skidajuć z swaich wačej zaslonu, jakaja im zakrywała praz celuja wialki światło praŭdy. Wa ŭ čok.

Пан Крукоўскі — дарожны майстра, быўшы ахвіцэр, 35 г.

Язэп Гарачка — селянін 50 г. — гаспадар, у якога Крукоўскі кватэруе і яго дружка.

Рэч дзеіцца адначасна з першым актам. Сцэна — багатая, вясковая хата.

На левым баку ад глядзельнікаў: камода, канапа і дзьверы ў пакой Верачкі. У глыбіне сцэны, у сярэдняй сцэне — ўходныя дзьверы, на правым баку — дзьверы ў кухню. Стол. Пара крэслаў. У куце ад глядзельнікаў — абраз і гарыць лампадка.

Зьява 1-я.

Альжбета адна.

Альжбета — (прыбіраючы па хаце) Здаецца, ужо усё прыбрала? Цяпер і сьвяткаваць магу. Толькі трэба вады занясьці ў пакой Верачкі. Пэўна, прыйшоўшы, захоча рукі памыць. Але нешта яна замарудзіла? Пэўна Ганулька сукенкі ня скончыла? Надта патрэбна чакаць! Дзякаваць Богу, ёсць што надзець. Навошта стары скупы і благі, а на адзежыну дачце не шкадуе. Хоць пабурчыць сваім звычаем, але купіць, што трэба. (сцьвірае пил в канім) Толькі вось за апошні час сама нейкай дзіўнай стала. Усё думае, усё думае штось... Стане пры вакне і стаіць, як пень, а такая маркотная, аж сэрца баліць глядзячы. І кніжкі больш ня цікавяць. Анагдай аж плакала чагось. Прыходжу я да яе, а яна стаіць ля вакна, — думала, што думае сваім звычаем. Падложу бліжэй і кажу — кінь дачушка думаць! Ты-б схадзіла куды навёску! — Глянула, — а ў яе поўныя вочы сьлёз! Запыталася, — што та-

бе дачушка? Мо' трэба чаго? Мо' скрыўдзіў хто? Мо' бацька злаіў? Бо ён, вядома прасты, стары, — дзе яму зразумець яе далікатную, адукаваную... Чуць што скажа; яму здаецца панашаму і нічога, а яна і закрыўдзіцца. Сваё роднае дзіцяньне, на руках яе вынасіла, а паглядзець, бы ня нашага роду, бы ня мужыцкая...

Дык вось, пытаюся анагдай, а яна кажа, не, мамачка, нічагункі мне ня трэба... І ня скрыўдзіў ніхто. — Сама кажа, усмяяецца, а сьлёзы, як гарох, так і коцяцца. Сьціснула мяне за сэрца! Але думаю — кіну пытацца, яшчэ горш увялю. Дзе мне прастай і старой зразумець яе цілігэнтную. (у задуме)

Штось нядобрае... Бацька нашто няўважны, а і той заўважыў. Анагдай едзе на кірмаш і кажа, — Матка, Верачка штось надта маркотная. Запытайся, мо' купіць што трэба? Запыталася — нічога, кажа, мне ня трэба. — а сама нат' ад акна не адварнулася. Як глядзела, так і глядзіць. Ды стары не паслухаў, купіў. Шоўку купіў на сукенку. Тады крыху, быццам павесялела, але не надоўга. (Зноў прыбіраючы) Вось толькі і вяселасьці, як прыйдзе пан Крукоўскі, а выйдзе, зноў, як у ваду апушчана. Ды і ён нешта апошнім часам стаў рэдка прыходзіць. Штось нядобрае. Штось няладнае.

Ну, але мо' дасьць Бог усё добрым скончыцца, Верачка казалася, што сяньня... (уходзіць Лявон).

